

ဓမ္မသံတော်ဆင့်စာပေမှ ထုတ်ဝေသည်



မြန်မာသံတော်ဆင့် အဝတ်စဉ်ထတင်းစာ
တွေ့ဆုံဓမ္မမြန်းခန်းများ စုစည်းမှု (၁)

အစိုးရ၊ လွှတ်တော်၊ ပါတီများ

နှင့်

မိမိယာ

ရွှေဘိုစာပေမှ တစ်ပြိုင်နက်ဖြန့်ချိသည်

အမှာ စာ


မြန်မာ့နိုင်ငံရေးသည် ရှုပ်ထွေးပွေလီ၍ အကွေ့အကောက်ခရီးကြမ်းများ ပြားလှပေသည်။ ။ ထို မြန်မာ့နိုင်ငံရေး၏ လက်ရှိ ပြုပြင်ပြောင်းလဲရေး အခြေအနေတွင် အဓိက ဗဟိုပြုလှုပ်ရှားနေကြသည် က အစိုးရ၊ လွှတ်တော်နှင့် ပါတီများ ဖြစ်ကြသည်။ ။ ဗဟိုပြုလှုပ်ရှားမှုထဲတွင် ဖြစ်ပေါ်လျက်ရှိသော ဇာတ်လမ်း၊ ဇာတ်ကွက်နှင့် ဇာတ်ဆောင်များ သည် လည်း အချို့က ဖြူဖြူ၊ အချို့က ပြာပြာ၊ အချို့က နီနီ နှင့် အရောင်အသွေးစုံလင်လှသလို ၎င်းတို့ ၏ ပြည်သူလူထုအပေါ် ထားရှိအပ်သော သဘောထားများ သည် လည်း သဘောရိုး၊ သဘောမှန် ရှိသကဲ့သို့ မရိုးမဖြောင့်သော တစ်စုတစ်ဖွဲ့၊ တစ်ဦးတစ်ယောက် ကောင်းစားရေးအတွက် အသုံးချလိုသည့် သဘောထားများ လည်း ရှိကြပေသည်။ ။ ယင်းသဘောထားများ သည် ၎င်းတို့ ၏ နှုတ်မှ ထွက်ပေါ်လာသော သကာလောင်းထားသည့် စကားများ နောက်ကွယ်တွင် ပုန်းလျှိုးကွယ်ဝှက်လျက်ရှိ၍ သာမန်ပြည်သူတို့ အနေဖြင့် မြင်နိုင်ခြင်းငှ မစွမ်းသာပေ။ သို့သော် ၎င်းတို့ ၏ ရှုပ်ကွက်၊ မြှုပ်ကွက်တို့ အပေါ် အစဉ်အမြဲ လေ့လာအကဲခတ်လျက်ရှိသော မီဒီယာဟူသည့် မဏ္ဍိုင်မှာ ထိုအရောင်အသွေးအစုံကြားမှ စိတ်သဏ္ဌာန်တို့ ကို ပြည်သူလူထုသိရှိ ဝေဖန်ထောက်ရှုနိုင်ရန် ဖော်ပြပေး လျက်ရှိကြသည်။ ။ မြန်မာသံတော်ဆင့် အပတ်စဉ်သတင်းဟူသော ပြည်သူ့ဘက်တော်သား မီဒီယာသည် လည်း ထိုမီဒီယာတာဝန်ဝတ္တရားကို ကျေပွန်စွာ ထမ်း

ဆောင်ရင်း ယခုဖော်ပြလိုက်သော တွေ့ဆုံမေးမြန်း ခန်းများကို ပြုလုပ် ခဲ့ကြသည် ။ ထိုတွေ့ဆုံမေးမြန်းခန်းများ သည် အစိုးရ၊ လွှတ်တော်နှင့် ပါတီများ စသည့် နိုင်ငံရေးအသိုင်းအဝိုင်းတွင် သာမက လူမှုရေး၊ စီးပွား ရေးအဝန်းအဝိုင်းနှင့် ပြည်သူလူထုကြား တွင် မြန်မာ့နိုင်ငံရေး အသွင်အ ပြင်ကို ဝေဖန်ထောက်ရှုနိုင်ရန် ရုပ်လုံးဖော်ပေးနိုင်ခဲ့ကြောင်း မြန်မာ သံ တော်ဆင့် ဖြတ်သန်းခဲ့ရာ လမ်းခရီးတွင် လူထု၏ ထောက်ခံအားပေးမှု က သက်သေခံလျက်ရှိပေ သည် ။ ထို့အတွက် ယခုတွေ့ဆုံမေးမြန်းခန်း များ စုစည်းမှုသည် လည်း မြန်မာ့နိုင်ငံရေးသမိုင်း၏ မှတ်တိုင်သက်သေ အထောက်အထားတစ်ခုအဖြစ် တည်ရှိသွားမည်ဆိုလျှင် ကျွန်ုပ်တို့ ၏ ကြိုးပမ်းကြိုး နပ်သည် ဟု သာ ခံယူမိပါသည် ။

အုံခေါင်မင်း
ဒုတိယအယ်ဒီတာချုပ်
မြန်မာသံတော်ဆင့် အပတ်စဉ်သတင်း

"ရွှေဂုံတိုင်ကြေညာစာတမ်းက အဟောင်းဖြစ်သွားပြီ"

အမျိုးသား ဒီမိုကရေစီအဖွဲ့ချုပ် အတွင်းရေးမှူး
အဖွဲ့ဝင်ဦးညွှန်ဝင်းနှင့် တွေ့ဆုံခြင်း



အံ့ခေါင်မင်း တွေ့ဆုံ မေးမြန်းသည် ။

ပြည်သူလူထုအနေဖြင့် အမျိုးသားဒီမိုကရေစီအဖွဲ့ချုပ် (NLD)နှင့် ပတ်သက်၍ သိချင်နေသော ကိစ္စများ ရှိပေလိမ့်မည်။ NLD အတွင်း ရေးမှူးအဖွဲ့ဝင်၊ ကြားဖြတ်ရွေးကောက်ပွဲ အောင်နိုင်ရေးဗဟို ကော်မတီ အတွင်းရေးမှူး ဦးဉာဏ်ဝင်းနှင့် ခဏတာ တွေ့ဆုံမေးမြန်းခွင့်ရစဉ် တချို့သော မေးခွန်းများ ကို မေးမြန်းခွင့်ရခဲ့သည် ။ ကျန်ကိစ္စရပ်များ ကို ဆက်လက်မေးမြန်း ဖော်ပြသွားပါမည်။

အခုပြောနေကြတယ်။ NLD က လစ်လပ်နေရာအားလုံး မနိုင်နိုင်ဘူးဆို။

ဒါကတော့ နိုင်အောင် ကြိုးစားနေတာပဲ။ အနိုင်မရနိုင်ဘူးဆိုတာ မရနိုင်ဘူးပြောတဲ့ သူကပဲ အကြောင်းပြလေ။ အန်ကယ်တို့ ကတော့ ကြိုးစားနေတာပဲ။

အန်ကယ် မော်နီတာဂျာနယ်မှာ ပြောခဲ့တဲ့ စကားတွေနဲ့ ပတ်သက်ပြီး ဒေါ်အောင်ဆန်းစုကြည်ကို ကိုယ်စားလှယ်လောင်း ကန့်ကွက်လွှာတင်ခဲ့တဲ့ ညီညွတ်ရေးနှင့် ငြိမ်းချမ်းရေးပါတီက အန်ကယ်နဲ့ NLD ကို တရားစွဲမယ်ပြောတယ်။ ဘယ်လိုရင်ဆိုင်မလဲ။

တရားစွဲတယ်ဆိုတာက တရားစွဲဆိုဖို့ အကြောင်းရှိရမယ် သူတို့ ဘာ အကြောင်းပေါ်မှာ မူတည်ပြီး တရားစွဲမယ်ပြောလဲ အန်ကယ် မသိဘူး။ ဒါသူတို့ ရဲ့ Right ပဲ။ တရားစွဲတာ သူတို့ Right။ သူတို့ ဟာသူ တို့ ရွေးချ

ယံရမှာ ပဲ။

အန်ကယ်က မော်နီတာဂျာနယ်မှာ ညီညွတ်ရေးနဲ့ ငြိမ်းချမ်းရေးပါတီအပေါ် NLD ကို တိုက်ခိုက် ဖို့ ဖွဲ့ထားတဲ့ ပါတီတစ်ခုလားလို့ ပြောခဲ့တာဟာ သူတို့ ကို ပုတ်ခတ်တာလို့ ဆိုတယ်။

အန်ကယ် ဘာလို့ ပြောသလဲဆိုတာ တစ်ခွန်းပဲပြောမယ်။ ဖေဖော်ဝါရီ ၁၄ ရက်က ပြည်ထောင်စု ရွေးကောက်ပွဲကော်မရှင် အစည်းအဝေးမှ ဒေါ်အောင်ဆန်းစုကြည်ကို ကန့်ကွက်တာ ကျွန်တော်တို့ ပါတီပါလို့ သူတို့ ပြောတယ်။ အဲဒီစကားလုံးပေါ်မှာ အဓိပ္ပာယ်ဖွင့်တာပါပဲ။

ပြီးတော့ ပြည်ထောင်စုရွေးကောက်ပွဲကော်မရှင်ကလည်း အန်ကယ် မော်နီတာဂျာနယ်မှာ ပြောတဲ့ စကားတွေနဲ့ ပတ်သက်လို့ ဒေါ်အောင်ဆန်းစုကြည်ကို လိပ်မူပြီး သတိပေးစာပို့တယ်ဆိုတော့ အဲဒါကိုရော ဘယ်လိုပြန်ဖြေရှင်းလဲ။

အဲဒါကိုလည်း ဒေါ်အောင်ဆန်းစုကြည်က စာပြန်ပြီးပြီ သူကိုယ်တိုင် ပြန်တာဆိုတော့ အန်ကယ် မသိဘူး။

အဲဒီကော်မရှင်ကပေးတဲ့ စာထဲမှာ ပါတဲ့ အချက်တွေနဲ့ ပတ်သက်ပြီးရော ဘာပြောချင်လဲ။

ရွေးကောက်ပွဲကော်မရှင်က ဒေါ်အောင်ဆန်းစုကြည်ကို ကန့်ကွက်တဲ့ ပါတီပါလို့ ပြောတဲ့ စကား ကို အဖြေမပေးပါဘူး။

ဒေါ်အောင်ဆန်းစုကြည် အရွေးခံမယ့် ကော့မှူးမှာ မဲစာရင်းတွေ မဖြေရှင်းရသေးဘူးလို့ သိရ တယ်။ အဲဒါတွေရော ဘယ်လိုဆောင်ရွက်သွားမလဲ။

အန်ကယ်တို့ ကတော့ ချို့ယွင်းတာတွေအားလုံးကို ကော်မရှင်ကိုတ

င်မယ်။ ကော်မရှင်ကလည်း သူ့လုပ်ထုံးလုပ်နည်းဥပဒေက အဆုံးအဖြတ်ပေးမှာ ပေါ့။ အဲဒီတော့ ပြီးပြတ်အောင် ပြေလည်အောင် အားလုံး ဖြစ်နိုင်မယ်လို့ အန်ကယ်က မထင်ဘူး။



NLD ထိပ်ပိုင်းခေါင်းဆောင်များ ဖြစ်သည့် ဦးအုန်းကြိုင်၊

ဦးဟံသာမြင့်၊ ဦးဉာဏ်ဝင်း

မဲဆန္ဒနယ် တော်တော်များများမှာ လည်း ဒါမျိုးဖြစ်နေပြီး အခု ၂၄ ရက်မှာ မဲစာရင်းပိတ်ပြီဆို တော့ ဒီစာရင်းရလဒ်နဲ့ ပဲ NLD က ကြားဖြ

တ်ရွေးကောက်ပွဲ ဝင်မှာ လား။

မဲစာရင်းမှားနေရင် မှားနေတဲ့ အခြေအနေကို မဲရုံကိုယ်စားလှယ်၊ အထူး ကိုယ်စားလှယ်တွေကို အန်ကယ်တို့ အသိပေးထားမယ်။ သူတို့ ကလည်း အမှားကို ကန့်ကွက်ခွင့်ရှိပါတယ်။

အခု NLD က တရားဝင်ပါတီအဖြစ်လည်း ပြန်မှတ်ပုံတင်ပြီး ရွေးကောက်ပွဲ ဝင်ပြီဆိုတော့ ရွှေဂုံ တိုင်ကြေညာစာတမ်းကို ဆက်လက်ကိုင်စွဲထားတုန်းပဲလား။

ရွှေဂုံတိုင် ကြေညာစာတမ်းကို ကိုင်စွဲထားတယ်လို့ ဆိုတဲ့ အဆိုကို အန်ကယ် မသိဘူး။ အန်ကယ် တို့ ကိုင်စွဲထားတယ်လို့ တစ်ခွန်းမှ မပြောဘူး။ အန်ကယ်တို့ အခုကိုင်စွဲထားတာ ကြားဖြတ်ရွေးကောက်ပွဲနဲ့ ပတ်သက်ပြီး အချက်သုံးချက်ပဲ။ ဥပဒေစိုးမိုးရေးရယ်၊ ငြိမ်းချမ်းရေးရယ်၊ ဥပဒေ ပြင်ဆင်ရေးရယ်၊ ဒါလက်ရှိ ကိုင်စွဲထားတဲ့ မူဝါဒ။

ဒါဆို ရွှေဂုံတိုင် ကြေညာစာတမ်းပါ အချက်တွေကိုရော ဘာဆက်လုပ်မှာ လဲ။

အချိန်အခါ အခြေအနေအရ ရွှေဂုံတိုင် ကြေညာစာတမ်းက အဟောင်းဖြစ်သွားပြီ။

၂၀၁၀ ရွေးကောက်ပွဲမဝင်ရေး ဆုံးဖြတ်ချက်ကိစ္စက ဒေါ်အောင်ဆန်းစုကြည် နေအိမ် အကျယ် ချုပ်ရှိစဉ်ဖြစ်ပြီး ဘာဘဦးဝင်းတင်နဲ့ အန်ကယ်တို့ က ဦးဆောင်ပြီး Campaign လုပ်တာလို့ ပြောကြတာ တွေနဲ့ ပတ်သက်ပြီးရော အန်ကယ် ဘာပြောမလဲ။ အလျဉ်းသင့်လို့ မေးကြည့်တာပါ။

အဲဒီဆုံးဖြတ်ချက်က အားလုံး သဘောတူညီမှုနဲ့ လုပ်တဲ့ ဆုံးဖြတ်ချက်

က်။ အဲဒီထဲမှာ မှ အန်ကယ်နဲ့ ဦးဝင်းတင် ဦးဆောင်တယ်လို့ ပြောတယ် ဆိုရင်တော့ ကျေးဇူးတင်ပါတယ်။ အန်ကယ်က အားလုံးနဲ့ အတူတူ ဆုံးဖြတ်တာပဲ။

နောက်ဆုံးတစ်ခုလောက် မေးချင်တယ်။ အဲဒီ ၂၀၁၀ ရွေးကောက် ပွဲမဝင်ရေးကာလ ထောင်ထဲမှာ ရှိတဲ့ ၈၈ မျိုးဆက်ကျောင်းသားအဖွဲ့ ခေါင်းဆောင် အချို့က NLD ကို ရွေးကောက်ပွဲဝင်ဖို့ နဲ့ ဘာကြောင့် ဝင်သင့်တယ်ဆိုတာ စာပို့တယ်ဆိုတာ ဟုတ်ပါသလား။

အဲဒါတော့ အန်ကယ်မသိဘူး။

အခုလိုဖြေပေးတာ ကျေးဇူးတင်ပါတယ်ခင်ဗျာ။

ရဲဘော်သုံးကျိပ်ဝင်
ဗိုလ်မင်းခေါင်မိသားစုနှင့်
တွေ့ဆုံခြင်း



ရဲဘော်သုံးကျိပ်ဝင် ပိုလ်မင်းခေါင်



ဇနီးဒေါ်မိမိလေး



သားလတ်ဦးသန့်မင်းခေါင်တို့ ကို တွေ့ရစဉ်

ကျော်စွာ တွေ့ဆုံမေးမြန်းသည် ။

ရဲဘော်သုံးကျိပ်ဝင် ဗိုလ်မင်းခေါင်(ရွှေတူ) ရေးသားခဲ့သော တော်လှန်ရေး သမိုင်းကို ယုံတမ်း ပြောရတော့မည်လော ဖြစ်ရပ်မှန် သတင်းဆောင်းပါးကို မတ် ၂၇ ဖက်ဆစ်တော်လှန်ရေးနေ့ နှစ်ပတ် လည်ကာလ

မြန်မာသံတော်ဆင့်သတင်းဂျာနယ်တွင် မြန်မာလူမျိုးတိုင်း မမေ့အပ်သော၊ မြန်မာ့တပ်မတော်၏ ကျေးဇူးရှင် ခင်ပွန်းကြီးဆယ်ပါး အပါအဝင်ဟု ဆိုရမည့် ရဲဘော်သုံးကျိပ်သမိုင်း မှတ်တမ်းနှင့် တကွ အကျယ်တဝင့်ဖော်ပြခဲ့ရာ စာဖတ်သူများ သာမက ရဲဘော်သုံးကျိပ်ဝင်မိသားစုအသိုင်းအဝိုင်း၊ လွတ်လပ်ရေးကြိုးပမ်းမှုတွင် ပါဝင်ခဲ့ကြသူများ ဝန်းကျင်၌ ရိုက်ခတ်မှုများ စွာ ဂယက်ထခဲ့သည် ။ ရဲဘော် သုံးကျိပ်ဝင်များ သည် လွတ်လပ်ရေးဖခင်များ ၊ တပ်မတော်၏ ဖခင်များ အဖြစ် သမိုင်းတင်ခဲ့ကြပြီးဖြစ်ရာ ကျန်ရစ်သော ရဲဘော်သုံးကျိပ်ဝင်များ ၏ သွေးသားရင်းချာများ တွင် တိုင်းပြည်ချစ်စိတ် မျိုးချစ်စိတ်ဓာတ်များ ရဲရဲတောက်စီးဆင်းနေကြမည်သာ ဖြစ်သည် ။ ရဲဘော်သုံးကျိပ်တွင် အသက်အငယ်ဆုံးဖြစ်ပြီး ပထမဆုံး စာနယ်ဇင်းသမားအဖြစ် ရွှေတူဂျာနယ်ကို ကိုယ်တိုင်ရေးသားထုတ်ဝေခဲ့သူ၊ ဖဆပလခေတ် တွင် ပြည်ထဲရေးဝန်ကြီးတာဝန်ထမ်းဆောင်ခဲ့ကာ ဗိုလ်ချုပ်နေဝင်း အာဏာသိမ်းယူစဉ်ကာလများကို ခံစားချက်အပြည့်ဖြင့် ဖြတ်သန်းခဲ့ရသူ၊ ရွှေတိဂုံစေတီတော် ဂေါပကအဖွဲ့လူကြီးတာဝန်ဖြင့် ဘဝ နောက်ဆုံးအချိန်များကို အေးချမ်းစွာ ဖြတ်သန်းခဲ့သည့် သခင်စောလွင်(ခ)ဗိုလ်မင်းခေါင်၏ သက်ရှိ ထင်ရှား ကျန်ရစ်နေဆဲဖြစ်သော ဇနီး ဒေါ်မိမိလေး၊ သား ဦးသန့်မင်းခေါင်အပါအဝင် မိသားစုများကို ဧပြီ ၃ ရက်က ရန်ကုန်မြို့နေအိမ်သို့ သွားရောက်၍ တွေ့ဆုံဂျာနယ်ပြုရင်း သိလိုသည် များကို မေးမြန်း မှတ်တမ်းပြုခွင့်ရခဲ့သည် ။ အဘဗိုလ်မင်းခေါင်၏ လွတ်လပ်ရေးကြိုးပမ်းမှုသမိုင်း အစဉ်အဆက်ကို ဇနီး ဖြစ်သူ ဒေါ်မိမိလေးနှင့် သားဦးသန့်မင်းခေါင်တို့ က အသေးစိတ် ပြောကြားပေးခဲ့၍ အဆိုပါ ပြောကြားချက်များမှာ ရဲဘော်သုံးကျိပ်ဝင်များကို လေးစားလျက်ရှိသည့် မြန်မာတို့ အတွက် တန်ဖိုးကြီးသည့် သမိုင်းမှတ်တမ်းအဖြစ် ဖော်ပြလိုက်ရပါသည်



အဘမသေခင်မှာ တိုင်းပြည်လွတ်လပ်ရေး ကြိုးပမ်းခဲ့တာနဲ့ ပတ်သက်ပြီး တိုင်းပြည်အတွက် မှာ ကြားခဲ့တဲ့ စကားရှိလား။

ရှိပါတယ်။ သူကတော့ နိုင်ငံရေးအဓိကပေါ့။ နိုင်ငံရေးကို သူလုပ်တယ်ပေါ့။ တချို့ဥစ္စာတွေက နိုင်ငံရေးက ကောင်းတာ၊ မကောင်းတာရှိတယ်ပေါ့။ သားတွေကျတော့လည်း သား ခြောက်ယောက်ရှိ တော့ နိုင်ငံရေးကို မလုပ်စေချင်ဘူးပေါ့။ နိုင်ငံရေးဆိုတာ တချို့နေရာတွေမှာ ညစ်ပတ်တာတွေ အများ ကြီးရှိတာပေါ့။ တကယ်တမ်း တိုင်းပြည်ချစ်တဲ့ သူဆိုတော့ ညစ်ပတ်ခံရတာတွေ များ လာတော့ သားတွေ ကို မခံစားစေချင်ဘူး။

ရဲဘော်၊ ရဲဘက်လုပ်တဲ့ သူအချင်းချင်းမှာ အဘတို့ က လမ်းစဉ်ပါ

တီဖွဲ့တော့ မပါတော့ဘူး။ ကျန်ခဲ့ ပြီ။ ဒီတော်လှန်ရေးမှာ ဗိုလ်နေဝင်း တို့ က ဆက်လက် အုပ်ချုပ်သွားတဲ့ အပေါ် အဘတို့ ဘယ်လိုပြောခဲ့ တာ ရှိလဲ။

အဲဒီအပိုင်းကျတော့ တချို့ကိစ္စတွေက နည်းနည်း အိုဗာတွေဖြစ်တာ ပေါ့။ ဗိုလ်ချုပ်နေဝင်းတို့ အနေနဲ့ တော်တော်များများ ပြုပြင်ပြောင်းလဲ တာတွေရှိတယ်လေ။ ဆိုရှယ်လစ်ဆိုတော့ တအား ပြင်းထန် လွန်းတော့ အဖေတို့ ကိုလည်း နိုင်ငံရေးသမားဆိုတော့ နှိမ်ထားတာတွေရှိတယ်။ တချို့ကိစ္စတွေမှာ နိုင်ငံ ရေးသမားဆိုတာနဲ့ ဖမ်းဆီးတာတို့ ဘာတို့ ရှိခဲ့ တယ်လေ။ သူတို့ ခံစားရတာ တော်တော်များများကိုရှိ တယ်။ သူတို့ ဆို သုံးလေးခေါက်လောက် အဖမ်းခံရတယ်။ အကျယ်ချုပ်နဲ့ ထိန်းသိမ်းခံရ တော့ ဗိုလ်ချုပ် နေဝင်းလက်ထက်မှာ လေ။ နောက်ပိုင်းကျတော့ ကောင်းရာကောင်းကြောင်း သူလုပ်မယ်။ အသက် နည်းနည်းရလာ တော့ ဘုရားလူကြီး သူလုပ်တယ်။ ဒါပဲလုပ်တော့တယ်။ ဗိုလ်ချုပ်နေဝင်းလက်ထက် အဆိုးကြီးတော့ မဟုတ်ဘူး ။ ပုဂ္ဂိုလ်ရေးအ ရ ရင်းနှီးတယ်။ ဖုန်းအဆက်အသွယ်လည်း ရှိတယ်။ "အကူ အညီလိုရင် ပြော" အဲလိုတွေတော့ရှိတယ်။ မနက်ဆိုရောက်လာ အဖေကို စင်ကာပူ မှာ ဆေးသွားစစ်ဖို့ ဘာတို့ ပြောတယ်။ ရဲဘော်၊ ရဲဘက်စိတ်က အပြည့် အဝရှိတယ်။ ဒါပေမဲ့ တိုင်းပြည်ထူထောင်ရေးကျတော့ တစ်ဖက်က ကောင်းအောင်လုပ်ဖို့ ဆိုရင် တစ်ဖက်က ဖိနှိပ်မှာ ပဲလေ။ ဒါနိုင်ငံရေး ထုံးစံပဲ။

ခေတ်ပြောင်းတဲ့ အနေအထား ဘယ်လိုရှိလဲ။

၅၁ ခုနှစ်မှာ အိမ်ထောင်ကျတော့ သူပြောတာပဲ သိရတယ်လေ။ တော်လှန်ရေးတုန်းက ဗိုလ်ချုပ်နဲ့ အဲဒီရွာမှာ နေတာ။ အဲဒီမှာ တော်လှန်

ရေးစချိန် အမိန့်ပေးရင် သူပြောတယ်လေ။ ဗိုလ်ကြီး ဒီအချိန် အမိန့် ပေးပါ။ "ခဏနေဦး"တောင်မှ ပြောမဆုံး။ အဲဒီတော့ ဗိုလ်ကြီးက "စတော့ကွာ"လို့ အမိန့်ပေးတယ်တဲ့ ။ သူတို့ နေတဲ့ တော်လှန်ရေးလုပ်ခဲ့တဲ့ ဗိုလ်ချုပ်အောင်ဆန်းရွာကလူတွေ ခဏခဏတော့ လာတယ်။

အဘွားနဲ့ အိမ်ထောင်ကျတော့ မှတ်မှတ်ရရ ဘာတွေရှိလဲ။

နိုင်ငံရေးလုပ်တုန်းက ဗိုလ်ချုပ်နဲ့ ဘယ်လိုနေတယ်။ ဘယ်လိုထိုင်တယ် အဲဒါတွေ ပြောပြတယ်။ အဘွားလည်း မေ့ကုန်ပါပြီ။ သူတို့ ပြောတာတော့ အများကြီးပြောတယ်။

သား- အမေနဲ့ က ဝန်ကြီးဘဝမှာ ပဲလေ။ ဦးနုခေတ်ပေါ့။ ကျွန်တော့် တစ်သက်ပါပဲ။

အဘွားကရော တိုင်းပြည်ကို ဘယ်လိုဖြစ်စေချင်လဲ။

တိုင်းပြည်ကို အေးအေးဆေးဆေး ဖြစ်စေချင်တာပဲလေ။ လူတွေ အားလုံး ချမ်းသာစေချင်တာပဲ။ အကုန်ကျပ်တည်းတော့ အကုန်ချောင်ချောင်ချိချိ ဖြစ်စေချင်တာပေါ့။ ဒါပါပဲ။

ပါတီစုံစနစ်ကောင်းလား။

ကောင်းပါတယ်။ အခုနေတော့ အကုန်ကောင်းပါတယ်။

ဒေါ်အောင်ဆန်းစုကြည်တို့ ကျတော့ရော။

သူ့ဟာနဲ့ သူတော့ ကောင်းပါတယ်။ နောက်ပိုင်း ဘာတွေဖြစ်မလဲတော့ မသိဘူး။

ရဲဘော်သုံးကျိပ်ကို လူတွေက မေ့နေတယ်လို့ ထင်လား။

မေ့နေတယ်။ အဘွားတောင် စ/ဆုံး မမှတ်မိဘူး။

လွတ်လပ်ရေးကြိုးပမ်းမှုမှာ ဘယ်လိုမြင်လဲ။

သူတို့ က ဒီလောက်အသက်ပေးပြီး လုပ်လာကြတော့ အကောင်းဆုံးဖြစ်အောင် လုပ်လာပေးခဲ့တာ ပေါ့။ တိုင်းပြည်တစ်ခု ကောင်းဖို့ အသက်စွန့်ပြီး လုပ်တာပဲ။ ကျန်တဲ့ အပိုင်းက ဘာမှ မရှိဘူး။ တိုင်းပြည် အတွက်ပဲ။

အဘက သူ့ရင်ထဲ တော်တော် မကောင်းဖြစ်သွားမှာ ပေါ့။

တော်တော်ခံစားရတာပေါ့။ ဒီနိုင်ငံ့ဂုဏ်ရည်ပေးတာတောင် မယူဘူး ။ ဘုရားမှာ လာပြီးပြော တယ်။ အာဏာသိမ်းခါနီးမှာ ပြောခဲ့တာ တစ်ခု ရှိတာ။ လူကြီးတွေ ပြောခဲ့တာပေါ့။ "ဗိုလ်မင်းခေါင်၊ ငါ အာဏာသိမ်းမယ်။ မင်းဖယ်နေ"။ အဖေက အဲဒီအချိန်က တပ်တွေဘာတွေ ကိုင်ထားရတော့ သူက ဘာပြောလဲဆိုတော့ ဦးနေဝင်းက "ညီလေး မင်းအစ်ကို ကောင်းစားတာ မြင်ချင်လား။ တခြားလူ ကောင်းစားတာ မြင်ချင်လား" အဲဒီလိုစကား ပြောဖူးတယ်။ "ငါတို့ က သွေးသောက်ညီအစ်ကိုတွေ။ ဘယ်သူကောင်းစားတာ မြင်ချင်လဲ" အဲဒီတော့မှ အဖေက တပ်ဆုတ်တော့ ၆၂ ခုနှစ်မှာ အင်းစိန်ထောင် မှာ ထိန်းသိမ်းထားတာ။

ရဲဘော်သုံးကျိပ် ဘယ်နယောက်တောင် ပါသွားလဲခင်ဗျ။

သိပ်တော့မမှတ်မိဘူး။ သူတက်လာတော့ နိုင်ငံရေးသမားမှန်သမျှ တော်တော်များများ ဖမ်းလိုက် တာ။ ဝန်ကြီးတွေ အကုန်ပါတယ်။ ရဲဘော်သုံးကျိပ်ဝင်တွေ မပါဘူး။ အဲဒါကြောင့် အဖေက စိတ်နာသွား တာ။ အမေလည်း ပါသွားတယ်။ သူက "ငါရှိနေရင် မင်းလည်း ရှိနေရမယ်။ ငါချမ်းသာရင် မင်းလည်း ချမ်းသာရမယ်" လွယ်လွယ်ကူကူပြောခဲ့တာ ကို။ သင်တန်းပြီးရော အဖေ့ကို ဗိုလ်ချုပ်နေဝင်းက ဖမ်းလိုက်တော့ အဖေက စိတ်နာသွားတာ။ စိတ်နာပြီး ဘာမှ မလုပ်တော့ဘူး။ ကျွန်တော်င

ယံငယ်တုန်းက အဖေ နှစ်ခါမြောက်လား၊ သုံးခါမြောက်လား
အဲဒီတစ်ကြိမ်လွတ်လာတော့ ဗိုလ်ချုပ်နေဝင်းက အဖေ့ကို ဝန်ကြီးတစ်
ဌာနမှာ ပြန်လုပ်ဖို့ ပြောသေးတယ်။ အဖေက မလုပ်တော့ဘူး။ နိုင်ငံရေး
ဆိုတာ အရမ်းရှုပ် ထွေးတယ်။ အခုလည်း ခံစားပြီးသွားပြီ။ ရွှေတူထုတ်
နေရင်း ၇၂ ခုနှစ်က အဖမ်းခံရသေးတယ်။

ရဲဘော်သုံးကျိပ်အချင်းချင်း ဒီလိုလုပ်တာ သွေးသစ္စာရေသောက်
ထားတာ သစ္စာရေပျက်သွား တယ်လို့ ခေါ်မလား။

ဒါပေါ့။ အဲဒီလိုကြောင့် အမှန်က အစ်ကိုတစ်ယောက်အနေနဲ့ သူဒီလို
လာပြောတယ်။ ညီလေး ဒီလိုလုပ်ပေးလိုက်တယ်။ တကယ်တမ်းက သူ
မခံစားရဘူးပေါ့။ ဒီလိုမျိုးအားကြီးတဲ့ သူက ဖိနှိပ်သလို ဖြစ်နေတော့ သူ
တော်တော်ခံစားလိုက်ရတယ်။ နောက်ပိုင်းကျတော့ အသက်လည်း ရ
လာတော့ သူ့ကို ပြန်ခေါ်တာ။ ရဲဘော်သုံးကျိပ်ထဲမှာ ဗိုလ်ရဲထွန်းနဲ့ အဖေ
က အသက်အငယ်ဆုံးဆိုတော့ ချစ်ပါတယ်။ အမြဲတမ်းဖုန်းဆက်တယ်။
ညီလေး ဘာလုပ်နေလဲပေါ့။ ဗိုလ်ချုပ်နေဝင်းနားက အပါးတော်ဆိုတော့
တော်တော်များများကလည်း သိနေ။ ထက်လည်း ထက်တော့၊ သူ့ကို ပြ
န်တော့ကြည့်ပါတယ်။

အဘက ရွှေတူကို ဘယ်လိုကြောင့် ထုတ်ဖြစ်သွားတာလဲ။

အနုပညာဗီဇကပါတော့ ရေးမယ်ဆိုပြီး ထုတ်ဖြစ်သွားတာ။
အဲဒီအချိန်မှာ ဂျာနယ်တို့ ၊ မဂ္ဂဇင်းတို့ ရေးတော့ သူလည်း ရေးချင်လာ
တာပေါ့။ ရဲဘော်သုံးကျိပ် စစ်ကြောင်းနဲ့ ပြန်လာတော့ အဖမ်းခံရတယ်။
အဲဒီအင်းစိန်ထောင်မှာ ၆၃ ဦးလား ၆၄ ဦးလား မသိဘူး။ အားလုံး
သင်္ဘောတစ်စီးစာ ဖမ်းလိုက်တာ။ ဖမ်းလိုက်တော့ ဗိုလ်မင်းခေါင်ဆိုတာ
ဘယ်သူလဲပေါ့။ အင်္ဂလိပ်ကမေးတော့ ဘယ်သူမှ မဖြေဘူး။

သမိုင်းကို ဖျောက်နေတာတွေရှိတယ် နှမြောဖို့ လည်းကောင်းတယ်

ကျောက်တော်ကြီး ဘုရားတည်ခဲ့တာက

အဘဗိုလ်ချုပ်ခင်ညွန့်တည်ခဲ့တာ

တည်ခဲ့တဲ့ အချိန်မှာ ဗိုလ်ချုပ်ခင်ညွန့်ပုံခေါင်းဖြတ်ထားတာ

တကယ်တမ်း သမိုင်းဆိုတာ ရှိသင့်တယ် သူလုပ်ရင် သူပေါ့

ဒီလိုပဲရှိသင့်တယ် နောက်ပိုင်းသမိုင်းတွေက ပျောက်ပျောက်နေတယ်

မဖြစ်သင့်ဘူး ဗိုလ်ချုပ်ခင်ညွန့်နဲ့ မဆုံဖြစ်ဘူး

ဗိုလ်ချုပ်တင်ဦးနဲ့ ဆုံဖြစ်တယ်. . . .

အားလုံးက ဗိုလ်မင်းခေါင်ပဲ။ နောက်ဆုံး မေးလို့ မရတော့ အားလုံး သတ်မယ်ဆိုတော့ သူတို့ ကို ကွပ်ပျစ်နဲ့ သိပ်တာ။ မနက်ဆို ကွပ်ပျစ် ထောင်ပေါ့။ တစ်နေ့ ကွပ်ပျစ်ထောင်မှာ တူလေးတစ်ချောင်းတွေတော့ သံတူ လေး။ ထောင်ထဲမှာ ဆိုတာ တူတို့ ၊ လက်နက်ပစ္စည်းဆိုတာ ရှိဖို့ မလွယ်ဘူးလေ။ အဲဒီတူနဲ့ ဖောက်တာ။ ရန်ကုန်ထောင်ကြီးကို ဖောက်တာ။ သုံးရက်ကြာရင် သတ်မိန့်ရှိတော့ သုံးရက်အတွင်း ဖောက်ပြီး အဲဒီတူ လေးနဲ့ ၆၄ ဦးစလုံး လွတ်လာတာ။ အဖေက သူ့ရဲ့ အသက်သခင် ကျေးဇူးရှင် တူလေးကို ရွှေချလိုက် တာ။ မောင်းမကန်တိုက်ပွဲဖြစ်တော့ ကျောပိုးအိတ်ထဲကနေ ပျောက်သွားသေးတယ်။ တူလေးကောက်ရ ရင်

ပြန်လာပေးပါလို့ သတင်းစာထဲမှာ ထည့်ကြော်ငြာတော့ ရွာက ကောင်မလေးတစ်ယောက်က လာပြန်ပေးတာ။ တောက်လျှောက် အဲဒီတူလေးကို အမှီသဟဲပြုပြီး သူ့ရဲ့ အသက်သခင် ကျေးဇူးရှင် ရွှေတူဂျာနယ်ဆိုပြီး ထုတ်လိုက်တာ။

ရွှေတူဂျာနယ်က ဘယ်နှနှစ်လောက် ကြာသွားလဲ။

ဖြေ- ရွှေတူဂျာနယ်သက်တမ်းက တစ်နှစ်လောက်ပဲကြာတယ်။ ထိန်းသိမ်းထားရင်း ပိတ်ပစ် လိုက်တာ။ သူတို့ မခံစားနိုင်ဘူး။ ဦးနေဝင်းပိတ်လိုက်တာ။ လူကိုတော့ မင်္ဂလာဒုံမှာ အကျယ်ချုပ် ချုပ်တာပေါ့။

ဖမ်းဆီးခံရတဲ့ အချိန်တွေမှာ အဘကို နှိပ်စက်ခံရတာတွေ ရှိလား။

မရှိပါဘူး။ ကောင်းကောင်း မွန်မွန်ပဲထားတယ်။ အကျယ်ချုပ်ပေါ့။ အပြင်မှာ နိုင်ငံရေး မလှုပ်ရှား ရင်ပြီးရောပေါ့။ အမေတို့ က သွားတွေ့လို့ ရတယ်။

ဖမ်းတာက ဂျာနယ်ကြောင့် ဖမ်းတာလား။

ဂျာနယ်ကြောင့်လည်း ပါတယ်။ အဖေက ရဲဘော်ထဲမှာ ငယ်လည်း ငယ်တယ်။ ထက်လည်း ထက် တော့ အဲဒါကြောင့်လည်း ပါတာပေါ့။

အဲဒီတစ်ကြိမ် အဖမ်းခံရတော့ ဘယ်လောက်ကြာလဲ။

တစ်နှစ်ခွဲကြာတယ်။ ဒုတိယအကြိမ်။

တစ်နှစ်ခွဲလွတ်လာတော့ အဘ ဘာပြောလဲ။

ပထမတော့ မပြောဘူး။ ဒီတိုင်းပဲနေတယ်။ နောက် နိုင်ငံရေးပြန်လုပ်တော့ ပြန်အဖမ်းခံရတယ်။ အဲဒီတစ်ခေါက်တော့ ကြာတယ်။

ဘယ်နှနှစ်လောက်ဖြစ်မလဲ။

နောက်တစ်နှစ်ခွဲလောက်ပြီးတော့ နိုင်ငံ့ဂုဏ်ရည်ပေးတယ်၊ ရွှေတိဂုံ ဘုရား ဂေါပကလူကြီးလုပ် တော့ လာပေးတယ်။

၈၃ မှာ အဘဆုံးသွားတာလား။

ဟုတ်တယ်၊ ၈၃ ခုနှစ်မှာ ပါ။

ဆုံးခါနီး ဘာမှာ သွားတာရှိလဲ။

သိပ်တော့ ဘာမှ မှာ သွားတာမရှိဘူး၊ သားတွေလည်း မှာ ထားပြီး သား၊ နိုင်ငံရေး မလုပ်ဖို့ အဓိက ထားပြောတာပါ။ သူတစ်ခု ကျွန်တော် တို့ ကို ပြောခဲ့ဖူးတယ်၊ နိုင်ငံရေးကား စစ်စစ်ပေါ့၊ နိုင်ငံရေးလုပ်ချင် ရင် အဲဒီကားကိုကြည့်၊ ဘယ်လိုခံစားရလဲပေါ့၊ တကယ်တမ်းကျတော့ လူ တွေက သစ္စာမရှိဘူးဆိုတာကို ပြသွားတာပေါ့။ သွေးသောက်တွေဖြစ် နေပါစေ၊ သစ္စာမရှိဘူးဆိုတာကို အဓိကပြသွားတာပေါ့၊ မလုပ်နဲ့ စီးပွား ရေးပဲလုပ်၊ ဒီလိုပဲဖြစ်စေချင်တယ်၊ သူ အရမ်းကို စိတ်နာသွားတယ်။

အဘတို့ မွေးထုတ်လိုက်တဲ့ တပ်မတော်အပေါ်မှာ အဘက ဘယ် လိုမှတ်ချက်ပေးသွားတာ ရှိလဲ။

စစ်သားဆိုတော့ စစ်သားသဘောထားပေါ့၊ စစ်သားဆိုတာ တိုက်ခိုက်တာ၊ တိုင်းပြည်ကို ကာကွယ်တာ၊ သူကတော့ အမြဲတမ်းရန်ဖြစ်ချင် နေတာ၊ စစ်တပ်ကို အရမ်းချစ်တာ၊ ကျွန်တော်တို့ တောင် သွေးပါတယ်။

ဗိုလ်ချုပ်စောမောင်၊ ဗိုလ်ချုပ်သန်းရွှေ န.ဝ.တခေတ်၊ န.မ.ကခေတ် ရောက်တော့ ဘယ်လိုမျိုး ပံ့ပိုးတာ၊ သဘောထားရှိလဲ။

မရှိဘူး၊ သမိုင်းကို ဖျောက်နေတာတွေရှိတယ်၊ နှမြောဖို့ လည်းကောင်းတယ်၊ ကျောက်တော်ကြီး ဘုရားတည်ခဲ့တာက အဘဗိုလ်ချုပ်ခင်ညွန့် တည်ခဲ့တာ။ တည်ခဲ့တဲ့ အချိန်မှာ ဗိုလ်ချုပ်ခင်ညွန့်ပုံ ခေါင်း ဖြတ်ထား

တာ တကယ်တမ်း သမိုင်းဆိုတာ ရှိသင့်တယ်။ သူလုပ်ရင် သူပေါ့။ ဒီလိုပဲ ရှိသင့်တယ်။ နောက်ပိုင်း သမိုင်းတွေက ပျောက်ပျောက်နေတယ်။ မဖြစ်သင့်ဘူး။ ဗိုလ်ချုပ်ခင်ညွန့်နဲ့ မဆုံဖြစ်ဘူး။ ဗိုလ်ချုပ်တင်ဦးနဲ့ ဆုံဖြစ်တယ်။ သူ့သမီးနဲ့ က ကျွန်တော်တို့ နဲ့ အတူတူပဲ။

သမိုင်းကို ဖျောက်ပစ်တာနဲ့ ပတ်သက်ပြီး အစ်ကိုတို့ အနေနဲ့ သိသာထင်ရှားတဲ့ အကြောင်းများ ရှိလားမသိဘူး။

တစ်ခါတလေရှိတယ်။ ဗိုလ်ချုပ်ခင်ညွန့်ကိစ္စတို့ ဘာတို့ ပေါ့။ ရဲဘော်သုံးကျိပ်နဲ့ ပတ်သက်လို့ ကျွန်တော်တို့ တွေတော့ မတွေ့ဖူးသေးဘူးပေါ့။ အဖေတို့ တချို့နေရာတွေမှာ အဖေတို့ လုပ်ထားတာက နာမည်ပြောင်းပြီး ရေးသားထားတာ တွေ့ဖူးတယ်။ စာအုပ်နာမည် မမှတ်မိတော့ဘူး။ တိုက်ပွဲတစ်ခုမှာ ဘယ်သူက ဘယ်လိုတိုက်ထားတာ။ အမှန်တကယ်က အဖေနဲ့ စီနီယာကပ်နေတဲ့ ဗိုလ်မှူးကြီးတွေပေါ့။ အဲဒီလို နာမည်ထည့်ရေးထားတာ ကျွန်တော်တွေ့ဖူးတယ်။ အရင်တုန်းက မှတ်ထားတယ်။ အဖေက ကျွန်တော်တို့ ကို ပြောပြတယ်။ ဘယ်နေရာမှာ ဘယ်လိုတိုက်ခဲ့တာ။ ဘယ်လိုမျိုးတိုက်ခိုက်တာ။ စစ်သင် တန်းတက်တုန်းက ဘယ်လိုမျိုးပေါ့။ ဆရာကတော့ ဘယ်လိုနှိပ်စက်တာပေါ့။ ဘာဖြစ်လို့ နှိပ်စက်တာလဲ အကျိုးအကြောင်းလေး ပြန်ပြန်ပြောပြတယ်။ အဲဒါမျိုးလေးတွေရှိတယ်။ အစားအသောက်လေးတွေ ခိုးကျွေးရတာတို့ ။ သူတို့ တက်တက်ကြွကြွ လုပ်ကြတယ်။

ကိုကျော်ဇော လုပ်သွားကိုင်သွားတာနဲ့ ပတ်သက်ပြီး ဘာပြောသွားတာရှိသေးလဲ။

အဖေက ဘာမှ တော့ သိပ်မပြောဘူး။ အတွဲများ တဲ့ ကိစ္စလေးတွေ ဘာတွေပြောတာပေါ့။ ကိုကျော် ဇောအပိုင်း သိပ်မပြောဖြစ်ဘူး။

တောထဲမှာ သေသွားတဲ့ ရဲဘော်သုံးကျိပ်ဝင်တွေ ရှိလား။

တိုက်ပွဲတွေကိစ္စက သိပ်မပြောဖြစ်ဘူး။ တစ်ခါတလေ စစ်ကြောင်းနဲ့ ပါလာတာရှိတယ်။ လမ်း ကြောင်းတစ်ခု သွားရင် ပြီးမြောက်ချင်းဆိုတာ မရှိခင် ကျဆုံးသွားရင် သူစိတ်မကောင်းဘူး။ တကယ့် တိုက်ပွဲမှာ ရှိစေ ချင်တယ်။

ဗိုလ်ချုပ်နေဝင်း သွားခဲ့တဲ့ လမ်းမှာ ရဲဘော်သုံးကျိပ်ဝင်တွေ ကျေနပ်မှုမရှိခဲ့တာတွေ ရှိတာပေါ့။

ဒါတော်တော်များများကတော့ မကျေနပ်ကြဘူး။ တအားကိုပဲ ဆိုရယ်လစ် လမ်းစဉ်ဆိုတော့ ပြင်းထန်သွားတာပေါ့။ ကျွန်တော်တို့ လည်း မကြိုက်ဘူး။

ကျန်တဲ့ ရဲဘော်သုံးကျိပ်ဝင်တွေရဲ့ သဘောထားကရော ဗိုလ်ချုပ်နေဝင်း သွားခဲ့တဲ့ လမ်းစဉ် အပေါ်မှာ . . .။

အရှင်းဆုံးပြောရရင် အဲဒီခေါင်းဆောင်တွေ သိပ်မရှိတော့ဘူး။ ဒါကြောင့်လည်း လမ်းစဉ်ပါတီ ပျက်သွားတာနေမှာ ပေါ့။ တစ်သွေးတစ်မိန့် တစ်သံစနစ်ဆိုတော့ နောက်ဆုံးမိန့်ခွန်းတောင် ဖြေရှင်းလို့ ရရင်ရ၊ မရရင် သေနတ်နဲ့ ဖြေရှင်းမယ်ဆိုတာ သာမန်လူတန်းစားရပ်ကွက်ထဲမှာ လူမိုက်ပြောတဲ့ စကား လို့ ဖြစ်နေတယ်။

အခု ဒီဘက်ပိုင်း ပြောင်းသွားတဲ့ ဒီမိုကရေစီ စနစ်အပေါ်ရော ဘယ်လိုမျိုး သုံးသပ်လဲဆရာ။ ပြည်သူတစ်ယောက် အနေနဲ့ ပေါ့။

အခုအနေအထားအရ သိပ်ပြီး အားရတာ မရှိသေးဘူး။ တကယ့်ခံစားခွင့်က မရှိသေးဘူးပေါ့။ တချို့နေရာတွေမှာ အများကြီး ဖိနှိပ်မှုတွေ

ရှိသေးတယ်။ ဒီမိုကရေစီဆိုတာ (Open) ပြောနိုင်ရမယ်၊
ဆိုနိုင်ရမယ်ပေါ့။ ဒီလိုမှ ဒီမိုကရေစီဆိုတာ ပြည့်စုံမှာ ပေါ့။ နေရာတကာ
မှာ ပိတ်ပင်မှုတွေ ရှိနေရင် ဒီမို ကရေစီဆိုတာ မပေါ်ဘူး။ လွှတ်တော်မှ
တင်ပြတဲ့ အရာကို လုပ်နိုင်ရမယ်။ ဒါမှားတယ်ဆိုရင် မှားတဲ့ အတိုင်း
သွားရမယ်။ မှန်တယ်ဆိုရင် မှန်တဲ့ အတိုင်းလုပ်ရမယ်။ တချို့ကိစ္စတွေ
က မှန်တဲ့ ဟာတွေကို ပိတ်ပင်ထားတာ အများကြီးရှိတယ်။ ဒါတွေက ဒီ
မိုကရေစီလို့ မခေါ်ဘူးပေါ့။ အများကြီး ကြားနေရတာ ပဲ။ လက်ရှိမှာ ဖြ
စ်နေတဲ့ ကိစ္စတွေပေါ့။

ရဲဘော်သုံးကျိပ်မိသားစုတွေဆုံကြတော့ ဗိုလ်ချုပ်အောင်ဆန်းမိ
သားစုဝင်တွေကို ဖိတ်လား။

ဖိတ်တယ်၊ နောက်ဆုံးလုပ်ခဲ့တုန်းက ဒေါ်စုကြည်ကိုဖိတ်တယ်။ သူ
ကိုယ်တိုင် အဲဒီနေ့က ကိုယ်စားလှယ်ရောက်နေတော့ သူမလာနိုင်ဘူးဆို
တဲ့ အကြောင်း ပြောတယ်။ သူရဲ့ ကိုယ်စားလှယ် တစ်ယောက်ကို ချဉ်း
ကပ်ပေးတယ်။

အရင်နှစ်တွေတုန်းက ဒေါ်စုကြည်နဲ့ အဆက်အသွယ်ရှိလား။

သိပ်တော့မရှိဘူး။ နောက်ဆုံးတစ်ခေါက်မှ သူတို့ ဆက်သွယ်တာ၊
ထိန်းသိမ်းမှုတွေ ဘာတွေရှိ တော့ ဘယ်လိုမှ ဆက်သွယ်လို့ မရဘူး။

ရဲဘော်သုံးကျိပ်ဝင် မိသားစုအကုန်လုံး မဆုံဖြစ်သေးဘူးပေါ့။

မဆုံသေးဘူး၊ အဖေရှိစဉ်ကာလတုန်းက တစ်ခါတလေ မိသားစု (ga
thering) လုပ်ပြီးတော့ သာရေးနာရေးကအစလုပ်တော့ ပိတ်ပင်တာ
လေးတွေရှိတယ်။

န.ဝ.တခေတ်လား၊ န.ယ.က ခေတ်လား။

န.ဝ.တ ခေတ်တော့ မလုပ်ဖြစ်တော့ဘူး၊ လူတွေလည်း ကွဲကုန်ပြီ
လေ။ စုရုံးစုရုံးမလုပ်ရဘူးဆို တော့ ပိုဆိုးတယ်။ ရဲဘော်သုံးကျိပ် မိသား
စုဝင်တွေစုတော့ နိုင်ငံရေးလုပ်မှာ စိုးတယ်။ တချို့တွေကလည်း မလုပ်
ရဲဘူး။ ဒီဘက်အခြမ်းမှာ လည်း လုပ်မယ်ဆိုတာ တားထားတာ။ ဟိုနေ့
ရွှေ့ပါ။ ဒီနေ့ရွှေ့ပါ။ အမှန် တကယ် သာရေးနာရေးအဖွဲ့က သတင်းစာ
ထဲက ကြော်ငြာပြီးပြီ။

အဲဒီလိုမျိုးလုပ်ဖို့ ဘယ်နှခုနှစ်က ကြိုးစားခဲ့လဲ။

အဖေ ဂေါပကလူကြီး စဖြစ်တဲ့ အချိန် ၇၈ ဝန်းကျင်လောက်က ဦး
နေဝင်းခေတ်က လုပ်လိုက်ရ သေးတယ်။ ဗိုလ်ချုပ်အောင်ဆန်းခြံ၊ ဗိုလ်
ရန်နိုင်ခြံတို့ ပေါ့။ အဖေတို့ ဂျပန်ဆရာတွေနဲ့ ဆုံသေးတယ်။ အဲဒီအချိန်
မှာ ။

န.ဝ.တ ခေတ်မှာ ကြိုးစားကြည့်သေးလား။

ကြိုးစားကြည့်တယ်။ လာတဲ့ သူကလာပေါ့။ အဲဒီအချိန်က နိုင်ငံရေး
လှုပ်ရှားမှုတွေ အရမ်းများ နေ တော့ အဖမ်းခံရမှာ ကြောက်တာတို့ ဘာ
တို့ ပေါ့။ အဲဒါတွေကြောက်လို့ ပေါ့။

ဒီဘက်ခေတ်ရောက်တော့ လုပ်လို့ အဆင်ပြေသွားပြီလား။

အခု ပထမအကြိမ်လုပ်ပြီးသွားပြီဆိုပါတော့။ နောက်ဆက်လုပ်ဖို့ ရှိ
တယ်။

အဓိက ရည်ရွယ်ချက်က ဘယ်လိုမျိုး ဆက်သွားဖို့ ရှိမလဲ။

ကျွန်တော်တို့ သာရေးရှိမယ်။ နာရေးရှိမယ်။ ဒီထဲမှာ လည်း ဆင်းရဲ
တာတွေ တွေ့ခဲ့တယ်။ အဲဒီလို မျိုးလေးတွေ သူတို့ ကို ကူညီပံ့ပိုးပေးမ
ယ်ပေါ့။ ဒါမျိုးလေးတွေ စုစည်းကြတာပါ။ ဒါက ဘယ်သူ့သား သမီး၊ ဘ

ယံသုဗြေဉ်ဖြစ်ပေါ့။ ဒါမျိုးတွေ ဂုဏ်ယူစေချင်တဲ့ အပိုင်းလေးတွေပါ တာပေါ့။ လူငယ်တော် တော်များများကို ရဲဘော်သုံးကျိပ်ဆိုတာကို သိ လားဆိုပြီး မေးဖူးတယ်။ တော်တော်များများက မသိကြ ဘူး။ ဝမ်းနည်း ဖို့ ကောင်းတယ်။

ရဲဘော်သုံးကျိပ်ဝင် မိသားစုထဲမှာ တော်တော်လေးကို နေမှု ထိုင်မှု အခက်အခဲရှိနေတဲ့ သူတွေ ဘယ်နှယောက်လောက်ရှိလဲ။

မိသားစု သုံးလေးဦးလောက်ရှိမယ်။ ကျွန်တော့်မှာ စာရွက်တော့ရှိတယ်။

နိုင်ငံတော်နဲ့ ဒီလက်ရှိတပ်မတော်ကို ဒီအကြောင်းတွေ တင်ပြခဲ့တာရှိလား။

အဲဒီလိုတော့ မတင်ပြခဲ့ဘူး။

အဲဒီလိုတင်ပြသင့်တယ်လို့ မခံယူဘူးလား။

အဲဒါတော့ တင်ပြသင့်တာပေါ့။ ဒါပေမဲ့ အဲဒီလောက် ရောင်ပြန်လာ လိမ့်မယ်လို့ မထင်ဘူး။ တော်တော်များများ ဖျောက်ဖျက်ပစ်တာ အများကြီးရှိနေတာကိုး။ နယ်ကအဖွဲ့တွေဆို တော်တော်များ တယ်။ ဗိုလ်မိုးမြင့်သမီးတို့ ဆိုရင် နည်းနည်းပါသလိုပဲ။ ဗိုလ်သန်းတင့်မိသားစု တွေ စသည် ဖြင့် သုံးလေး ဦးရှိပါတယ်။ တော်တော်လေး နွမ်းပါးတာ ပေါ့။ တချို့ဟာတွေက သူ့ဟာနဲ့ သူ အကုန်လုံးရှိပါတယ်။

နောက်တစ်ချိန်တွေဆုံဖို့ အတွက် ဘယ်ကာလလောက် တွေ့ဖို့ မှန်းလဲ။

ဒီဇင်ဘာကျရင် ပြန်ဆုံမယ်လို့ ပြောနေကြတယ်။ ဒါကတော့ ရိုးရိုး လေးပါ။

လက်ရှိ မြန်မာ့တပ်မတော်အပေါ်မှာ အစ်ကိုတို့ ကျေနပ်အားရမှုရှိ
လား။

ကောင်းတဲ့ အပိုင်းလေးတွေ ရှိပါတယ်။ တိုင်းပြည်ကို အများကြီး
ကာကွယ်မှုပေးပါတယ်။ မကောင်းတဲ့ အပိုင်းလေးတွေလည်း ရှိပါတယ်
။ အပြင်က မဝင်လာနိုင်ဘူးလေ။ အထဲမှာ မကောင်းတဲ့ တချို့လူတွေရှိ
နေလို့ တချို့မှားနေတာပေါ့။

အဘက ရွှေတူဂျာနယ်ကို ဘယ်လိုမျိုး ရည်ရွယ်ချက်နဲ့ ထုတ်ခဲ့တာ
လဲ။

နိုင်ငံရေးအကြောင်း သားစဉ်မြေးဆက်သိစေချင်လို့ ။ ပြီးတော့ သူ
တို့ လုပ်ခဲ့တဲ့ နိုင်ငံရေး အကြောင်းကို သိစေချင်လို့ ထုတ်တာလည်း ပါ
တယ်။

ဒီထဲမှာ အဘဖော်ပြခဲ့တဲ့ သမိုင်းဖြစ်ရပ်တွေကို စာနယ်ဇင်းမှာ ဖော်
ပြရင် အစ်ကိုတို့ သဘောတူ မလား။

ရပါတယ်။ ဒါက သမိုင်းဖော်ပြတာပဲ။ ကျွန်တော်တို့ ကျေနပ်တယ်။

အခုလက်ရှိ ကြားဖြတ်ရွေးကောက်ပွဲပြီးတော့ နိုင်ငံရေး အခင်းအ
ကျင်းလေးတွေကို အစ်ကို ဘယ်လိုမြင်လဲ။

ညီညွတ်ကြရင် ပိုကောင်းမှာ ပေါ့။ တစ်ယောက်တစ်ပေါက်မဟုတ်
ဘဲ ညှိနှိုင်းပြီး ညီညီညွတ်ညွတ် လုပ်ကြရင် ပိုကောင်းတာပေါ့။ မျှတဖို့
အရေးကြီးပါတယ်။

ဆရာဦးဟိန်းလတ်နှင့်
သတင်းစာဆရာအသင်းကိစ္စ



ကျော်စွာ တွေ့ဆုံမေးမြန်းသည် ။

သတင်းစာဆရာတွေရဲ့ နစ်နာမှု၊ လူ့အခွင့်အရေး ဒါတွေကို
လုပ်ပေးမယ့်နေရာမှာ စာရေးဆရာအသင်း (၁၀)သင်း
ပေါ်လာမယ်ထားပါတော့ ကျွန်တော်တို့ တစ်သင်းတည်းမှာ

နာမကျန်းတဲ့ စာရေးသမားတစ်ယောက်ကို

တစ်သိန်းထောက်ပံ့ပေးမယ်ဆိုရင် (၁၀)သင်းဆိုရင် (၁၀)သိန်း၊

အသင်း (၁၀၀) ဆိုရင် သိန်း (၁၀၀) ရမှာ ပေါ့. . .

ခေတ်ပြောင်းစနစ်ပြောင်းကာလ ဒီမိုကရေစီနိုင်ငံအသစ်ကို အစိုးရပြည်သူ တွဲလက်ညီစွာဖြင့် အရှိန်မြှင့်ချီတက်နေကြစဉ်တွင် ပြည်သူအများအားထားရာ ပြည်သူတို့ ၏ ဘဝနှင့် ခံစားချက်များကို အချိန်နှင့် တစ်ပြေးညီ ဖော်ထုတ်ရေးသားပေးနေသော သတင်းစာဆရာများ ဝန်းကျင်၌ ဥပဒေနှင့်အညီ သတင်းစာဆရာ အသင်းများ ဖွဲ့စည်းရန် စည်းရုံးလှုံ့ဆော်မှုအသံများ ဟိုမှ သည် မှ ကြားသိရ၍ စာပေ လောကတွင် အင်တာဗျူးတစ်ခေတ်ဆန်းခဲ့သူ တစ်ဦးဖြစ်သည့် ဆရာဦးဟိန်းလတ်ကို ဧပြီ ၃ ရက်တွင် ရန်ကုန်မြို့၊ ဝက်ဘာလမ်း၊ စာပေစိစစ်ရေးရုံး ညွှန်ကြားရေးမှူး ဧည့်ခန်းတွင် အခန့်သင့် တွေ့ဆုံရ၍ မေးမြန်းခဲ့ပါသည်။

မေး- ဆရာတို့ စာရေးဆရာအသင်းနှင့် သတင်းစာဆရာအသင်းကိစ္စ ဘာတွေလုပ်ထားလဲ။

ဖြေ- မြန်မာနိုင်ငံ စာရေးဆရာအသင်းအစည်းအဝေးက ဖြစ်မြောက်ပြီပေါ့နော်။ ဖြစ်မြောက်ရေး ကော်မတီက နှစ်ကြိမ်လုပ်ပြီးပြီပေါ့။ အခု မြို့နယ်က စာရေးဆရာအဖွဲ့တွေဖွဲ့ဖို့ လည်း ညွှန်ကြားချက်တွေ ပို့လိုက်ပြီ။ သက်ဆိုင်ရာမြို့နယ်တွေကလည်း စာရေးဆရာအသင်းတွေ ဖွဲ့မယ်။ ဖွဲ့ပြီးတော့ ဟိုတစ်ပတ် က အရေးပေါ်ညီလာခံမှာ မေးလိုက်တဲ့ စည်းမျဉ်း၊ စည်းကမ်းတွေနဲ့ ပတ်သက်လို့ လိုတာဖြည့်၊ ပိုတာ ဖြုတ်နောက် ထည့်ချင်တာလေးထည့်နိုင်တယ်။ မိမိသဘောဆန္ဒနဲ့ မကိုက်

ညီဘူးဆိုရင် ဒါလေးပြင်ပေး ပါ။ ဒါလေးကတော့ ရှိသင့်ရှိထိုက်တဲ့ ဟာ စသဖြင့် အဲဒါတွေအားလုံး ညှိနှိုင်းဖို့ ညွှန်ကြားထားပါတယ်။ အဲဒါပြီးတဲ့ အခါ တို့ မြို့နယ်စာပေနှင့် စာနယ်ဇင်းအဖွဲ့က သတင်းစာဆရာအဖွဲ့ဝင် ချင်တဲ့ သူတွေ သတင်း စာအဖွဲ့ဝင်ဖို့ မြန်မာနိုင်ငံစာပေနှင့် စာနယ်ဇင်း အဖွဲ့ရဲ့ အမွေကိုပဲ ပြန်ဆက်ခံရမယ်။ ပြန်ဆက်ခံတော့ ဒီပုံစံအတိုင်း ဆက်လုပ်ရှားသွားဖို့ ။ ဒါပေမဲ့ ဘာပဲဖြစ်ဖြစ် မေလကုန်လောက်မှာ ရွေးကောက်ပွဲကျင်းပပြီး တော့ စာရေးဆရာအသင်းနဲ့ သတင်းစာဆရာအသင်း အကောင်အထည်ဖော်ဖို့ အခြေအနေရှိပါတယ်။ အခု ၅ ရက် ညနေလည်း သတင်းစာဆရာအသင်း ဖြစ်မြောက်ရေး သင်္ကြန်ရုံးပိတ်ရက် မရှိရင် ဧပြီလထဲ မှာ တောင် ဖြစ်နိုင်ပါတယ်။ မတ် ၂၄ မှ ၂၆ မေ ၂၄ အတွင်း သုံးလကျော်ကျော်အတွင်းမှာ ပေါ်ထွန်းလာရေး ပေါ့။

မေး- စာရေးဆရာတွေ မြန်မာပြည်မှာ ဘယ်လောက်ရှိလဲလို့ ဆရာမှန်းလဲ။

ဖြေ- စာပေနှင့် စာနယ်ဇင်းအဖွဲ့ဝင်ထားတာတော့ ၈၀၀၀ ကျော်လောက် ရှိမှာ ပေါ့။ ၈၀၀၀ ကျော် မှာ ဒီစာရေးဆရာ ၅၀၀၀ လောက်ရှိမယ်ထင်တယ်။ သတင်းစာဆရာက ၂၀၀၀ ကျော် ၃၀၀၀ လောက် ရှိမယ်။ အခု သတင်းစာဆရာကလည်း ဂျာနယ်တွေ၊ မဂ္ဂဇင်းတွေ ပိုများ လာတော့ အားလုံးကလည်း သတင်းစာဆရာ အသင်းထဲဝင်ကြမှာ ပဲ။ စာရေးဆရာအသင်းမှာ တော့ သတင်းစာဆရာအသင်းထဲမှာ မပါဘူး။ မဂ္ဂဇင်းဂျာနယ်၊ အယ်ဒီတာတွေက စာရေးဆရာအသင်းထဲဝင်ကြတယ်။ ၃၊ ၄ သင်း ဝင်ခွင့်ရှိ တယ်။ ဥပမာ- ကျွန်တော်တို့ ဆိုရင် သတင်းစာဆရာထဲလည်း ပါတယ်။ စာရေးဆရာထဲလည်း ပါတယ်။ ထုတ်ဝေသူထဲလည်း ပါတယ်။ အဲဒီတော့ သုံးခုလောက် အသင်းဝင်ထားတယ်။ ဒါပေမဲ့ ဘာပဲရှိလည်း ဆိုတော့ အလုပ်အမှုဆောင် အရွေးခံရင်တော့ အသင်းကပဲ ရွေး

မှာ ။ ထို့အတူပဲ၊ ပုဂ္ဂလိကပြင်ပမှာ လည်း စာနယ်ဇင်းသမဂ္ဂတို့ ၊ စာရေး ဆရာသမဂ္ဂတို့ လုပ်တော့ အဲဒီပုဂ္ဂိုလ်တွေကလည်း မြန်မာနိုင်ငံစာရေး ဆရာ အသင်းထဲဝင်လို့ ရတယ်။ နိုင်ငံရေးပါတီဝင်ထားတဲ့ သူလည်း ရ တယ်။ မြန်မာနိုင်ငံ သတင်းစာဆရာ အသင်းကတော့ သတင်းစာကျင့်ဝတ်အရ။

မေး- ဒီမိုကရေစီနည်းအရ ပီပြင်ပါ့မလားဆရာ။

ဖြေ- လျှို့ဝှက်မဲပေးနည်းစနစ်အရ ဒီမိုကရေစီနည်းအရ လွတ်လွတ် လပ်လပ် လျှို့ဝှက်စွာ မဲပေး နိုင်တယ်။ အစိုးရက ပါဝင်ပတ်သက်ခြင်းမရှိဘူး။ မဲပေးတဲ့ သူ များ တဲ့ သူကနိုင်မယ်။ ကိုယ်ပါရင် အရွေးခံ ရမှာပေါ့။

မေး- ကော်မရှင်တွေ ဘာတွေ ရှိလာဦးမလား ဆရာ။

ဖြေ- ရွေးကောက်ပွဲ ကော်မရှင်ကတော့ စာနယ်ဇင်းလောကက လူရှိသေ ရှင်ရှိသေ ပုဂ္ဂိုလ်ကြီး တွေလုပ်မှာ ပေါ့။

မေး- ဆရာတို့ အခု အသင်းသုံးသင်းလုံး ဝင်မှာ လား။

ဖြေ- ကျွန်တော့်ရဲ့ သဘောအရ သုံးသင်းလုံးဝင်မယ်။ အရွေးခံရင်တော့ တစ်သင်းကနေ အရွေးခံ မယ်။

မေး- သတင်းစာဆရာအသင်းကနေ စံနမူနာပြပေါ့။ ဘယ်လိုမျိုး လုပ်ငန်းတွေနဲ့ ဖွဲ့စည်းထွက် ပေါ်လာမယ်လို့ ယုံကြည်မျှော်လင့်ထားလဲဆရာ။

ဖြေ- အဖွဲ့မှာ လွတ်လပ်တဲ့ သတင်းစာဆရာ အသင်းအနေနဲ့ ဖြစ်မှာပေါ့။ ဖြစ်မယ်ဆိုတော့ ဒီစာပေ နယ်က စာရေးဆရာတွေ၊ သတင်းစာဆရာတွေရဲ့ နစ်နာမှု၊ လူ့အခွင့်အရေး ဒါတွေကိုလုပ်ပေးမယ့် နေရာ မှာ စာ

ရေးဆရာအသင်း (၁၀)သင်း ပေါ်လာမယ်ထားပါတော့ ကျွန်တော်တို့ တစ်သင်းတည်းမှာ နာမကျန်းတဲ့ စာရေးသမားတစ်ယောက်ကို တစ်သိန်း ထောက်ပံ့ပေးမယ်ဆိုရင် (၁၀)သင်းဆိုရင်၊ (၁၀) သိန်း၊ အသင်း (၁၀၀) ဆိုရင် သိန်း (၁၀၀)ရမှာ ပေါ့။ လူသဘော၊ လူသဘာဝအရ အရင် ၁၉၆၂ မတိုင်ခင် က စာရေးဆရာအသစ်၊ ဆရာမအသစ်တွေ အများကြီးပေါ်ခဲ့တယ်။ များ တော့ သိပ်မတည့်ကြဘူး။ အခု ဟိုလူမပါလို့၊ ငါမပါလို့ ခေါင်းဆောင်မဝင်လို့ ဘာတို့ ရှိတာပေါ့။ သို့သော် ဖွဲ့စည်းတည်ထောင်ကြတဲ့ အသင်းအားလုံးကတော့ တူတာတွေ တွဲလုပ်မယ်။ လွတ်လွတ်လပ်လပ်ပဲ လုပ်တော့မယ်။ ဘယ်သူ့ အတွက် ကာကွယ်မှာ မှ မဟုတ်တာ။ စာရေးဆရာအသင်းက လူ့အခွင့်အရေးပဲ လုပ်ကြမှာ ပေါ့။ အဲဒီ တော့ အပြိုင်အဆိုင်လုပ်ရင် ပိုကောင်းမယ်။

မေး- Weekly က ဒေါက်တာ သန်းထွဋ်အောင်တို့ လုပ်တဲ့ အပေါ်ဆရာ ဘာပြောချင်သေးလဲ။

ဖြေ- သူတို့ မဖိတ်တော့ မသိဘူး။ ဒါပေမဲ့ သူလည်း လွတ်လွတ်လပ်လပ် လုပ်နိုင်စွမ်းရှိတာပဲ။ ပိုပြီးတော့ များများ စားစားဖွဲ့ပြီး စာရေးဆရာတွေ ၄၊ ၅၊ ၁၀ ဦး ကောင်းကျိုးကို ပိုပြီးလုပ်နိုင်ကြရင် များ လေကြိုက်လေပဲ။

မေး- ကိုမျိုး(မြန်မာစာ)လည်း အဲဒီအထဲပါသလား။

ဖြေ- သူကဖြစ်မြောက်ရေး။ ဖြစ်မြောက်ရေးက လှမ်းခေါ်ရင် ကျွန်တော်က အကုန်ပါမှာ ပဲ။ မဖိတ်လို့ မပါတာ။ စာရေးဆရာသမဂ္ဂနေ့မှာ ဖိတ်တယ်။ ကိုယ့်မှာ က အရေးပေါ် ညီလာခံသွားနေတော့ မသွားလိုက်ဘူး။ နောက်နောင် ဖိတ်ရင်သွားမှာ ။
